

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత అర్షాభిహారణపర్వణి**

**అష్టాత్రింశోఽ ధ్యాయః**

**భీష్మ ఉవాచ**

శృణు రాజంస్తదా విష్ణోః ప్రాదుర్భావం మహాత్మనః ।

చతుర్వింశే యుగే చాపి విశ్వామిత్రపురస్సరః ॥ 38-253 ॥

తిథౌ నావమికే జజ్ఞే తథా దశరథాదపి ।

కృత్వాఽఽ త్మానం మహాబాహుః చతుర్థా విష్ణురవ్యయః ॥ 38-254 ॥

లోకే రామ ఇతి ఖ్యాతః తేజసా భాస్కరోపమః ।

ప్రసాదనార్థం లోకస్య విష్ణుస్తత్ర సనాతనః ।

ధర్మార్థమేవ కౌంతేయ జజ్ఞే తత్ర మహాయశాః ॥ 38-255 ॥

తమప్యాహుర్మనుష్యేంద్రం సర్వభూతపతేస్తనుమ్ ॥ 38-256 ॥

యజ్ఞవిఘ్నం తదా కృత్వా విశ్వామిత్రస్య భారత ।

సుబాహుర్నిహతస్తేన మారీచస్తాడితో భృశమ్ ॥ 38-257 ॥

తస్మై దత్తాని శస్త్రాణి విశ్వమిత్రేణ ధీమతా ।

వధార్థం దేవశత్రూణాం దుర్వారాణి సురైరపి ॥ 38-258 ॥

వర్తమానే మహాయజ్ఞే జనకస్య మహాత్మనః ।

భగ్నం మాహేశ్వరం చాపం క్రీడతా లీలయా పరమ్ ॥ 38-259 ॥

తతో వివాహం సీతాయాః కృత్వా స రఘువల్లభ ।

నగరీం పునరాసాద్య ముముదే తత్ర సీతయా ॥ 38-260 ॥

కస్యచిత్త్వథ కాలస్య పిత్రా తత్రాభిచోదితః ।

కైకేయ్యాః ప్రియమన్విచ్ఛన్ వనమభ్యవపద్యత ॥ 38-261 ॥

యస్సమాస్సర్వధర్మజ్ఞః చతుర్దశ వనే వసన్ ।

లక్ష్మణానుచరో రామః సర్వభూతహితే రతః ॥ 38-262 ॥

చతుర్దశ వనే తస్యా తపో వర్షాణి భారత ।  
రూపిణీ యస్య పార్శ్వస్థా సీతేత్యభిహితా జనైః ॥ 38-263 ॥

పూర్వోచితత్వాత్ సా లక్ష్మీః భర్తారమనుగచ్ఛతి ।  
జనస్థానే వసన్ కార్యం త్రిదశానాం చకార సః ॥ 38-264 ॥

మారీచం దూషణం హత్వా ఖరం త్రిశిరసం తథా ।  
చతుర్దశ సహస్రాణి రక్షసాం ఘోరకర్మణామ్ ।  
జఘాన రామో ధర్మాత్మా ప్రజానాం హితకామ్యయా ॥ 38-265 ॥

విరాధం చ కబంధం చ రాక్షసా క్రూరకర్మిణౌ ।  
జఘాన చ తదా రామః గంధర్వౌ శాపవిక్షతౌ ॥ 38-266 ॥

స రావణస్య భగినీ నాసాచ్ఛేదం చకార హ ।  
భార్యావియోగం తం ప్రాప్య మృగయన్ వ్యచరద్వనమ్ ॥ 38-267 ॥

**ఇతి శ్రీమహాభారతే సభాపర్వాంతర్గత అర్థాభిహారణపర్వణి  
అష్టాత్రింశాధ్యాయే పంచదశశ్లోకాః**



### **సుభాషితమ్**

సత్యానుసారిణీ లక్ష్మీః కీర్తిస్యాగానుసారిణీ ।  
అభ్యాసకారిణీ విద్యా బుద్ధిః కర్మానుసారిణీ ॥



**శ్రీవేంకటేశ్వరస్వామి వారి**



**గోవిందనామావళి**

**అథ క్షమాప్రార్థనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమప్రార్థనా**

స్వస్తిప్రజాభ్యః పరిపాలయంతాం  
న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం  
లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

**అథ మంగళమ్**

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

